

Төвкнүн баялгънә Манифест

Онъгрси зун джилин,
Өвәрц, дөчн нәәмнд,
Делкә деер цәклдз
Дуута Манифест төрлә.
Галв дархар төрси
Гал-халун үгмүдтә,
Көдлмшчнрин күслиг зарлси
Коммунистнрин Манифест
билә.

Хойрхн зун күн
Холин күцлән уктдз,
Хәärtә Марксин дуудлгъиг
Халун зүркәрн дахла.
Баячуд тиигхд, тоснд,
Булхдж бәәси цаг.
Гивчн, көдлмшчнрин хаалгъ
Герлтәд одси цаг.
Тууджин туршартүлкддз,
Түмн хортнла ноолддз,
Коммуна партъ көдлмшчнриг
Күчтә дииллтднъ күрглә.
Делкәд негдгчнъ болдж
Дурта нутгм сулдла.
Алдр Ленинә күчнд
Арасән нерн мандлла.
Дурта нутгим ик
Дөчдгч джилин байрт,
Дурн-байран күргдз
Делкән гиичнр ирлә.
Мао Цзе-дун, мана дурта,
Морис Торез, Дюкло,
Тольятти, Хо Ши Мин,
Тоомсрта экч Доллорес...

Тоомсрта олн гиичнриг
Төрскм уктад авб.
Күндтә-күндтә гиичнр
Кремлин күүндврт орцхав.
Коммунистнрин күчн делкәд
Күцс өсдж делгрв.
Гучн гурвн сайд
Гәәхмдж иктәгъәр күрв.

Сай—олн улс
Социализмин таалдорв.
Советин нутгин туг
Социализмин хаалгъар көтлв!

Социализм фашистнриг дарв.
Социализм Чанкайшиг цокв.
Социализм Египтиг харсв.
Социализм Сиирд туслв.

Делкәд социализмиг диилдг
Дакдж күчн уга.
Күмн әмтнә туудж
Коммунизм талагшан залв.

Москван күүндврәс төрси
Манифест— коммунистнрин
дуудлгън,

Делкә төгәлдз делсәд
Дәәг хәрү цокв.

Дәәнә күчиг цокдж
Делкән улсиг негдүлси,
Москвад төрдз гарси
Манифест деегшән мандлт-
ха!

Аксен СУСЕЕВ.